

परिमल नथवाणी बृहद गुजरात संस्कृत परिषद के कुलपति पद पर नियुक्त

सितम्बर 28, 2011 : रिलायन्स इण्डस्ट्रीज के ग्रूप प्रेसिडेंट और राज्य सभा सांसद श्री परिमल नथवाणी को श्री बृहद गुजरात संस्कृत परिषद के कुलपति पद पर नियुक्त किया गया है।

श्री नथवाणी, जो स्वयं प्रोफेशनल मैनेजमेन्ट में डॉक्टरेट की उपाधि रखते हैं, 65 वर्ष पुरानी शिक्षा संस्था का कुलपति पद स्वीकार किया है। श्री बृहद गुजरात संस्कृत, परिषद गुजरात के छात्रों में संस्कृत कर्मकाण्ड और ज्योतिष विज्ञान की शिक्षा के लिए कार्यरत है। इस नियुक्ति के साथ श्री नथवाणी पिछले वर्षों में इसी पद पर रहे तेजस्वी प्रतिभा-संपन्न न्यायमूर्ति श्री एन.जी. शेलत, न्यायमूर्ति श्री ए.डी. देसाई और न्यायमूर्ति श्री एस.डी. दवे की विशिष्ट सूची में स्थान प्राप्त करते हैं। श्री नथवाणी परिषद के प्रमुख और निवृत्त न्यायमूर्ति श्री एम.एस. परीख की अध्यक्षता में बनी व्यवस्थापक समिति द्वारा सर्वसंमति से पसंद किये गये हैं।

परिषद हर साल संस्कृत प्रारंभ, प्रवेश, प्रथमा, मध्यमा, भूषण, विशारद तथा कर्मकाण्ड और ज्योतिष की परीक्षाओं का आयोजन करती है। इन परीक्षाओं में उत्तीर्ण होने वाले तमाम परीक्षार्थियों को परिषद की ओर से प्रमाणपत्र प्रदान किये जाते हैं।

श्री परिमल नथवाणी रिलायन्स रूरल डेवलपमेन्ट ट्रस्ट के अध्यक्ष, धीरूभाई अंबाणी फाउण्डेशन के मानद ट्रस्टी, संसद की सार्वजनिक शिकायत कानून और न्याय विभाग की स्थायी समिति के सदस्य, व्यापार, वाणिज्य और उद्योग मंत्रालय की परामर्श समिति के सदस्य, विदेश मंत्रालय की परामर्श समिति के स्थायी निमंत्रित सदस्य, द्वारकाधीश देवस्थान समिति के उपाध्यक्ष, नाथद्वारा टेम्पल बोर्ड के सदस्य और गुजरात क्रिकेट एसोसियेशन के उपाध्यक्ष सहित कई महत्वपूर्ण पदों पर कार्यभार सम्हालते हैं।

★ ★ ★